

★ ఎవరిదీ త్యాగం ★

శ్రీ చక్రవర్తి రంగస్వామి

మా అమ్మ చిన్నతనంలోనే చనిపోయింది. నాన్న చిన్న ఉద్యోగం చేస్తూవుండేవాడు. నన్ను పెంచే బాధ్యత మా అమ్మమ్మచేతిలో వుండింది. మా అమ్మమ్మ నన్ను తన యింటికి తెచ్చుకొని పెంచింది. బడి చదువు పూర్తిచేయించింది.

మా నాన్న మళ్ళీ పెళ్ళిచేసుకొని ఆ జంబాటంలో పడిపోయి నా విషయంలో క్రమంగా శ్రద్ధ తగ్గించాడు. తరువాత కొన్ని ఏండ్లకు చనిపోయాడు.

నన్ను గురించి మా అమ్మమ్మ ఎప్పుడూ విచార పడుతుండేది. “పెండ్లియ్యాడుపిల్ల, వొర్తి వెర్రిబాగు లది. ఎలా ఒక యింటిదై తన యిల్లు చక్కచెట్టు కంటుందో” అని.

మా అమ్మమ్మకు నామీద ఎంతో ప్రేమ. నన్ను చూచినప్పుడల్లా మా అమ్మను తలచుకొనేది. ప్రతి చిన్న విషయానికీ మా అమ్మతో పోల్చేది. నేను సుఖంగా సంసారం చేస్తుంటే తన పెత్తనంలో నా పిల్లలతో ముద్దుగా కాలక్షేపం చేయాలని కోరుతూ వుండేది.

ఇంట్లో నాకు ఏపనీ ఉండేదికాదు. నాచిన్న నాటి స్నేహితురాండు అత్తవారిండ్లకు వెళ్ళి పోయారు. కాలం ఎంతకీ గడిచేదికాదు.

నాలోని వికసిస్తున్న యావనం స్పష్టంగా నాకు తెలుస్తూ వుండేది ఆ రోజుల్లో. అద్దంలో చూచు కొంటూ నాకళ్ళల్లో, చెక్కిళ్ళలో వస్తున్న అంద మైన మార్పులను గుర్తిస్తూ ఉండేవాన్ని. నా శరీరం మీద శ్రద్ధ ఎక్కువకాసాగింది. అలంకరణకు మామూలుకంటే ఎక్కువ సమయాన్ని వినియోగిస్తూ ఉండేవాన్ని. మనస్సుకూడా చిత్రమైన మార్పు లను పొందుతూ వుండేది.

“అవ్వగారున్నారా” అంటూ నవ్వుముఖంతో ఒక రోజు సత్యం లోపలికి వచ్చాడు. గబగబా లోపలికివెళ్లి అమ్మమ్మను పిల్చుక వచ్చాను.

“చవ్వా, సత్యం! రా, నాయనా!” అంటూ ఎంతో ప్రేమగా పలకరించింది. సత్యం తల్లి అంటే మా అమ్మమ్మకు ఎంతో ప్రేమ. కులంపేరేనా సత్యం తల్లిని మా అమ్మమ్మ మా అమ్మతో బాటు పెంచిందిట.

“అమ్మ ఎప్పుడూ మీ కారదను గురించే చెబుతూ వుంటుంది. కారద భారం అంతా మీమీదే పడిందనీ, మీకు కారదదే దిగులనీ అనుకుంటూ వుంటుంది” అంటూ నావైపు సత్యం ఎంతో బాలిగా చూచాడు.

చదువుకోడానికి ఏవైనా పుస్తకాలు తెచ్చిపెట్టమని సత్యాన్ని అడిగాను. చిరునవ్వు నవ్వుతూ “సరే”నని వెళ్ళాడు.

సత్యం పొద్దుగా అందంగా ఉంటాడు. తెలివైన కళ్ళు - నా కంటే కొంచెం పెద్దవాడు. చిన్నతనంలో నాతో ఆడుకుంటూ రోజులూ చాలా భాగం మా యింట్లోనే గడిపేవాడు. ఒక్కొక్క పూట మా నడవాలో సత్యానికి ఆనందం పెట్టేది మా అమ్మమ్మ. ఒక్కొక్కరోజు మా యింట్లో చిన్న సులకమంచంమీదే నిద్రపోయేవాడు.

సత్యంవాళ్ళు కలవాళ్లే. సత్యం పెద్దవాడై వైస్కూలులో చేరిన తరువాత మా యింటికి రావడం తగ్గించి, క్రమంగా మానేశాడు. వాళ్ల అమ్మ మాత్రం ఆపవడప్పడూ వస్తూ ఉండేది.

సత్యం వైస్కూలు చదువు పూర్తి అయింది. ఇంటివద్ద భూములు చూచుకొంటూ రచయితగా

కృషి సాగిస్తూ ఉండేవాడు. చాలా రోజులయిం తరువాత మళ్ళీ మాయింటికి ఆడే రావటం.

ఆనాటినుంచి సత్యం మాయింటికి మళ్ళీ రాక పోకలు సాగించాడు. పుస్తకాలు తెచ్చియిస్తూ వుండేవాడు. పుస్తకాల గురించి తన అభిప్రాయాన్ని చెబుతూ వుండేవాడు. తాను వ్రాసిన గేయాలును, కథలను వినిపించేవాడు. అలాంటప్పుడు అతనిలో కొత్త ఉత్సాహోద్రేకాలు కనబడేవి. కొత్తవాడిలా మరిపోయేవాడు. సత్యం మాట్లాడుతున్నప్పుడు ఎదటివాళ్లను చిత్రంగా ఆకర్షిస్తాడు. చదివిన కథను అతను చేసుకున్నంత చక్కగా ఎవరైనా అర్థంచేసుకోగలరా అనిపించేది. ఒక్కొక్క సన్నివేశాన్ని ఎంతో చక్కగా చిత్రీకృతా మట్లాడేవాడు. ఒకచిత్రాన్ని చూచివచ్చినప్పుడు ప్రతిపాత్రయొక్క సందేశాన్ని విపులంగా చెప్పగలిగేవాడు. సత్యం అంటే నాకెంతో ఆదరాను రాగాలు కలిగాయి.



ఒక రోజు సత్యం, నేను ఎదురెదురుగావున్న కర్చీలలో కూర్చున్నాం. సంఘంలో స్త్రీల స్థితి గూర్చి విచారిస్తూ మాట్లాడుతున్నాడు. స్త్రీలంటే తనకెంతో గౌరవం, సానుభూతి ఉన్నాయని ఉద్రేకంతో వెల్లడించాడు. నా గురించి ప్రస్తావించి ఎంతో ఆవేదన ప్రకటించాడు.

ఔను, నాస్థితి ఎంత శోచనీయంగాఉంది ! ఇరవైయేండ్లు వచ్చినా పెండ్లి ఆయ్యే అవకాశాలు లేవు. తండ్రిలేడు; అమ్మమ్మకున్న ఆస్థితిండికీ, గుడ్లకూ మాత్రం సరిపోతుంది. ఆమె కట్నాలూ, కానకాలూ యివ్వలేదు. రూపమూ, వయనూ ఉన్నంత మాత్రాన మా అసహాయ స్థితికి జాలిపడినన్న వివాహమాడడానికి ఏయవకుడు ముందుకు వస్తాడు ?

“నేను నీ కొరకు ఎంతైనా త్యాగం చేయగలను. కానీ మన వివాహానికి కులాల తేడా పెద్ద అడ్డుగా నిలచింది” అని నిట్టూర్పు విడిచాడు.

నేను అతని ఔదార్యానికి మంత్రముగ్ధురాలవై పోయాను. ఇతనిదంత గొప్ప హృదయం ! మాయిద్దరిమధ్యవున్న ఈ తేడావల్ల నేను సత్యాన్ని వివాహమాడితే సంఘదృష్టిలో ఎంతో హైన్యాన్ని నేనే అనుభవించవలసి వస్తుంది - అగ్రవర్గానికి చెందిన దానిని కావటంవల్ల ఈ మాత్రం త్యాగం చేసేందుకు చేయకూడదు ? స్త్రీ శాత్రుయందు యిత గౌరవం గల వ్యక్తిలో నాకు స్నేహం ఏర్పడటం ఎంతైనా అదృష్టం.

నాయీ ఊహను అతనికి తెలిపాను. సత్యం ఆనందావేశాలకు అంతులేదు. మా జీవితాలలో ఆనందోత్సవం ఆనాటిలో ప్రారంభమైంది. నా ప్రేమపూర్ణమైన హృదయాన్ని నిర్విచారంగా అతని చేతులలో ఉంచాను ఆనాడు. తన్మయత్వంతో అతని బాహువులతోకి వాలిపోయాను.

తరువాత అతను వ్రాసిన ప్రతి కవితలోనూ నారూప, భావ సౌందర్యాలు అడుగుడుగునా ప్రతి బింబించేవి. నలుమూలలనుంచి అతని కవితను అభి నందిస్తూ సందేశాలు రావటం మొదలు పెట్టాయి. పేరు బాగా వ్యాపించింది. సత్కారాలు ప్రారంభ మైనాయి. మా ప్రణయ సంబంధం దేశమంతటా తెలిసింది. రోజులు ఆనందంగా గడిచిపోతున్నాయి. మా అమ్మమ్మ మొదట సందేహించి ఎంతో కష్టం మీద నాకోసం యితర బాంధవ్యాన్నీ, సహజ గౌరవాన్నీ వదలుకొంది. సత్యం మా వివాహానికి యింకా నుముహూర్తం నిర్ణయించలేదు. ఆ విషయంలో నాకు సందేహమేమీలేదు. సంతోషంతో రోజులు నిమిషాలుగా గడచిపోతున్నాయి.



నాలో కలగుతున్న మార్పులను మా అమ్మమ్మ గమనించింది.

సత్యం, నేనూ కూర్చోని మాట్లాడుతుండగా మా అమ్మమ్మ వచ్చింది నెమ్మదిగా.

“నాయనా, సత్యం! పెండ్లికి యిక ఆలశ్యం కాగూడదు. బోజాలు గడిస్తే ఆక్షేపణగా ఉంటుంది” అంది.

నాకు మనస్సులో సంతోషంగావున్నా వైకి సిగ్గుపించింది. సత్యం కళ్ళలోకి చిరునవ్వుతో చూచాను. సత్యం గ్రహించాడు. ముఖాన్ని గంభీరంగా వుంచుకొన్నాడు. ఐనా అతని ముఖం వెలుకెలా పోవటం గమనించాను.

కాలవాహినిలో కొన్ని నెలలు దొర్లిపోయాాయి. సత్యం మా యింటికి యిప్పుడు రావటంలేదు. మా అమ్మమ్మే వాళ్ళయింటికి వెళ్ళింది నడుము వంచుకొని బాధపడుతూ.

వాళ్ళయింట్లో ఎవరూ పలకరించలేదు.

కళ్ళ సిగ్గుతో యింటికి తిరిగివచ్చింది. ఆమెనడుము విరిగినట్లుపించిందినాకు చూడడానికి. దుఃఖంతో పణుకుతూ అన్నది “సత్యం యిక మనవాడు కాదమ్మా. మనల్ని అన్నివిధాలా అన్యాయంచేశాడు. ఇక ఏ నయ్యోగోయ్యో చూచుకోవలసిందే. నువ్వు మోసపోయావని నాకు మొదటిసంచీ సందేహంగానే ఉంది.” అని.

నాలో భరించరాని దుఃఖమూ, ఊభా ప్రారంభమైతాయి. ఆత్మీయమైనదాన్ని పోగొట్టుకొన్న పిచ్చిదానిలా అయిపోయాను. ధైర్యాన్ని తెచ్చుకోడానికి తీవ్రంగా ప్రయత్నించాను. ఏ మాత్రం కృంగి పోదలచుకోలేదు. మనసు గట్టి చేసుకున్నాను. వెలికి ఎలానూ ధైర్యంగా ఎదుర్కొంటున్నాముగదా.... పిరికితనంవల్ల కూడనిపని చేయదలచుకోలేదు. నేనే అమ్మమ్మకు ధైర్యం చెబుతున్నాను! కాలచక్రం భారంగా తిరుగుతోంది.

తెల్లవారుతున్న వెలుతురులో అప్పుడే స్నానం చేయించబడ్డ బంగారు పాపను మంత్రసాని నీరసంగా పండుకొని వున్న నా పక్కనే ఉంచింది. మంత్ర

సాని, అమ్మమ్మ గుసగుసలాడి నా జైపు బెదురుగా చూచారు. బిడ్డను ఎవరికైనా యిచ్చేద్దామని వాళ్ళ ఆలోచన అయివుండవచ్చు! ఎట్టి చెడ్డ ఆలోచనా చేయవద్దని గట్టిగా మందలించాను నేను.

పాప నవ్వుతోంది. బోర్ల పడుతోంది. ‘శకుంతల’ అని మా అమ్మపేరు పెట్టుకున్నాం.

సత్యం ఎప్పుడైనా పొరపాటుగా మా యింటి ముందుగా వెళ్లుతూ మా యింటివైపు చూచేవాడు. నేను పలకరించడానికి ప్రయత్నించేదాన్ని. అతను అవకాశం యివ్వకుండా తప్పించుకుపోయేవాడు. ఎంత పిరికితనం!

కొంతకాలానికి సత్యం పెద్దకట్నంతో పెళ్ళిచేసుకొన్నాడనీ, భూములు కవులుకిచ్చి, ఉద్యోగం చూచుకొన్నాడనీ, యీ వూళ్ళో వుండటంలేదనీ తెలిసింది.

మా పాపకు అప్పుడప్పుడు వైద్యం అవసరమై నప్పుడు మా వూరికి క్రొత్తగా వచ్చిన డాక్టర్ కృష్ణకు చూపిస్తూవుండేదాన్ని.

కృష్ణ చాలా మంచివాడని అనుకునేవాళ్ళు. చిత్రమైన యువకుడు. క్షణంలో పసిబిడ్డలతోన్నాం చేసుకొనేవాడు! పాపలతో ఆడుకొనేవాడు! పాపల చేత నిమిషంలో పాటలు ఆల్లించేవాడు.

రోగుల మీద దయ ఒలకపోనేవాడు. హాస్యంతో; నవ్వులతో ఆస్పత్రి ప్రతిధ్వనిస్తూ ఉండేది.

ఒకసారి మా పాపకు ప్రమాదంగా స్వయమోనియా వచ్చింది. ఇంటికివచ్చి పాపను చూచి శ్రద్ధగా వైద్యం చెయ్యమని మా అమ్మమ్మ వెళ్లి డాక్టరును బ్రతిమలాడింది. కృష్ణ సైకిల్ మీద రోజొవచ్చి పాపను శ్రద్ధగా చూస్తుండేవాడు. జబ్బు తిరుగు ముఖంపట్టింది.

ఒకనాడు మా కుటుంబ పరిస్థితులను గురించి అడిగాడు.

నేను నా కథ జరిగింది జరిగినట్లుగా, కండ్లకు కట్టినట్టు చెప్పాను.

నా కథ విన్నాక డాక్టరు అసహ్యించుకుంటాడని నా భయం! మమ్మల్ని గురించి అతను చెడ్డగా వినివుంటాడని మా నమ్మకం.

నేను కృష్ణవైపు చూచాను. ఎంత చిత్రమైన మార్పు! చలించిపోయి కన్నీరు కారుస్తున్నాడు! ఎంత నుకుమార్మైన మనస్సు! ఆశ్చర్యపోయాను.

కృష్ణ నా దగ్గరగా వచ్చి నిల్చున్నాడు. నా కళ్లలోకి కన్నీరుతో చూచాడు. నేను ప్రశాంతంగా నిల్చునివున్నాను.

“నేను మీ గురించి చెడ్డగా విన్నాను. ఇప్పుడు విన్నాక నిజం తెలుసుకున్నాను. మీలా చంచలత గానీ, పిరికితనంగానీ, ఆసత్యంగానీ లేవు. పాపం, సత్యం భయపడి రత్నాన్ని వదిలి పారిపోయాడు. జీవితం ఆటకాదని తెలుసుకోలేకపోయాడు! నేనింత వరకు వివాహం చేసుకోలేదు. సాంప్రదాయానికి, ధనానికి లోటులేదు. అమూల్యమైన రత్నానికి విలువ కట్టటంలో నే నెవరికీ భయపడను. మీకు అభ్యంతరం లేకపోతే మిమ్మల్ని వివాహం చేసుకుంటాను. ” అంటూ ప్రవాహంలా చెప్పక పోతున్నాడు.

నేను వివశనైపోతున్నాను. కళ్లు మూతలు పడుతుండగా యిలా అనగలిగాను “మీరు నన్ను... నన్ను వివాహం చేసుకుంటారా”

“ఔను. మీ పవిత్రప్రేమ చిహ్నమైన పాపను పెంచి మంచి భవిష్యత్తునిచ్చింది. అమలినప్రేమ, అద్భుత సహనం మీలా దీప్తివంతంగా వెలుగుతున్నాయి.”

తూలిపోతున్న నా శరీరాన్ని, నా హృదయంతో బాటు ఆప్యాయంగా కృష్ణ తన బాహువుల్లోకి తీసుకోడం లీలగా మనస్సుకు తెలుస్తూనే ఉంది.

నేను సత్యాన్ని అతని తప్పిదానికి పూర్తిగా మన్నించి అతనిని మరచిపోడానికి నిశ్చయించుకున్నాను.

మొదటిసారి ప్రేమించినంతటి గాఢంగానూ, నిర్మలంగానూ ప్రేమించగలిగాను కృష్ణను. నా హృదయాన్ని పూర్తిగా అతని ప్రేమతో నింపుకున్నాను.

నేనూ, కృష్ణ రిజర్వరు వివాహం చేసుకొని రాత్రి రెండులో తిరిగివచ్చాము.

ఉదయాన్నే అతని కారులో యింటికి వెళ్తున్నాం. కృష్ణ డ్రైవ్ చేస్తున్నాడు. ప్రభాత సూర్యుడు ప్రకృతి దేవతను బంగారంతో అలంకరిస్తున్నాడనిపించింది. పక్షులు కలకలారావాలు చేస్తున్నాయి. ఉదయ వాయువులు ఆహ్లాదకరంగా వీస్తున్నాయి. ఇంతలో యింటిముందు ఆగింది కారు. తెల్లవారుతూనే నిద్రలేచే అలవాటుగల పాపా, ఆమ్మమ్మా మా దంపతులకు నవ్వుతూ హృదయ పూర్వకంగా స్వాగతం యిచ్చారు.

